



IL-KUMMISSJONI
EWROPEA

Strasburgu, 13.11.2018
COM(2018) 744 final

2018/0385 (COD)

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar l-adattament tad-Direttiva 2012/27/UE tal-Parlament Ewropew u tal-Kunsill dwar l-effiċjenza fl-enerġija [kif emendata mid-Direttiva 2018/XXX/UE] u r-Regolament (UE) 2018/XXX tal-Parlament Ewropew u tal-Kunsill [Governanza tal-Unjoni tal-Enerġija], minhabba l-irtirar tar-Renju Unit mill-Unjoni Ewropea

(Test b'relevanza għaż-ŻEE)

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Din il-proposta għal Deċiżjoni tal-Parlament Ewropew u tal-Kunsill li tadatta d-Direttiva 2012/27/UE [kif emendata mid-Direttiva 2018/XXX/UE]¹ dwar l-effiċjenza fl-enerġija u r-Regolament (UE) 2018/XXX [Governanza tal-Unjoni tal-Enerġija] hija meħtieġa minħabba l-irtirar li ġej tar-Renju Unit mill-Unjoni Ewropea.

Fid-29 ta' Marzu 2017, ir-Renju Unit ippreżenta n-notifika tal-intenzjoni tiegħu li jirtira mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ta' rtirar ratifikat li jstabbilixxi data oħra, il-liġi primarja u sekondarja kollha tal-Unjoni ma tibqax tapplika għar-Renju Unit mit-30 ta' Marzu 2019, 00:00h (CET) ("id-data tal-irtirar"). Għaddejnin negozjati mar-Renju Unit bil-ħsieb li jintlaħaq ftehim ta' rtirar.

Barra minn hekk, b'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeċiedi li t-Trattati ma jibqgħux japplikaw f'data aktar tard.

Din il-proposta tkopri d-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija [kif emendata mid-Direttiva 2018/XXX/UE] u r-Regolament (UE) 2018/XXX [Governanza tal-Unjoni tal-Enerġija]². Iċ-ċifri tal-konsum tal-enerġija għall-2030 mogħtija fiż-żewġ atti ġuridiċi jkopru 28 Stati Membri (EU28).

Id-Direttiva 2012/27/UE, kif emendata mid-Direttiva 2018/XXX/UE, tistabbilixxi mira tal-effiċjenza fl-enerġija tal-Unjoni ta' mill-inqas 32.5 % għall-2030 u teħtieġ li l-Istati Membri jstabbilixxu kontribuzzjonijiet nazzjonali indikattivi tal-effiċjenza fl-enerġija. Huma u jaġħmlu dan l-Istati Membri għandhom jieħdu inkunsiderazzjoni l-konsum tal-enerġija tal-Unjoni għall-2030³. Ir-Regolament (UE) 2018/XXX [Governanza tal-Unjoni tal-Enerġija] jeħtieġ li fil-proċess tal-iffissar tal-kontributi tagħhom għall-mira tal-effiċjenza fl-enerġija tal-Unjoni tal-2030, l-Istati Membri jieħdu inkunsiderazzjoni l-konsum tal-enerġija tal-Unjoni għall-2030. Il-konsum tal-enerġija fil-livell tal-Unjoni huwa rilevanti wkoll għall-valutazzjoni tal-progress tal-Kummissjoni Ewropea lejn il-kisba kollettiva tal-miri tal-Unjoni.

Id-Direttiva riveduta dwar l-Effiċjenza fl-Enerġija tittraduċi l-mira ewlenija tal-effiċjenza fl-enerġija tal-Unjoni għall-2030 ta' mill-inqas 32.5 % f'valuri assoluti ta' mhux aktar minn 1,273 Mtoe ta' konsum ta' enerġija primarja u mhux aktar minn 956 Mtoe ta' konsum ta' enerġija finali għall-Unjoni ta' 28 Stat Membru. Dawn il-valuri huma kkalkulati billi jitnaqqas it-tbassir tax-xenarju ta' referenza tal-PRIMES 2007 għall-UE fl-2030 b'32.5 %. It-tbassir rispettiv għall-EU 27 eskluż ir-Renju Unit fil-livelli ta' konsum assolut ta' mhux aktar minn 1,128 Mtoe ta' konsum ta' enerġija primarja u mhux aktar minn 846 Mtoe ta' konsum ta' enerġija finali fl-2030.

¹ ĠU XXX

² Fid-19 ta' Ġunju 2018, il-koleġiżlaturi laħqu qbil politiku provviżorju dwar revizzjoni tad-Direttiva dwar l-Effiċjenza fl-Enerġija u r-Regolament dwar il-Governanza. Huwa mistenni li l-plenarja tal-Parlament Ewropew għal dibattitu kongunt u votazzjoni fl-ewwel qari għaž-żewġ atti ġuridiċi ssir f'Novembru. Id-Direttiva dwar l-Effiċjenza fl-Enerġija u r-Regolament dwar il-Governanza se jiġu ppreżentati lill-Kunsill tal-Affarijiet Generali u, ladarba jiġu adottati, jiġu ffirmati b'mod formali miż-żewġ koleġiżlaturi.

³ L-Artikolu 3(1)(a) u l-Artikolu 3(5) tad-Direttiva 2012/27/KE kif emendata mid-Direttiva 2018/xx/UE.

Bl-irtirar tar-Renju Unit, iċ-ċifri tal-konsum tal-enerġija tal-Unjoni għall-2030 għandhom għalhekk jiġu aġġustati għas-sitwazzjoni ta' 27 Stat Membru. Minhabba li din il-bidla hija bbażata fuq l-istess ċifri tal-mudell tal-enerġija sottostanti, dan jista' jitqies bħala adattament tekniku.

- **Konsistenza mad-dispożizzjonijiet eżistenti fil-qasam ta' politika**

m.a.

- **Konsistenza ma' politiki oħra tal-Unjoni**

m.a.

2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Il-baži ġuridika għall-proposta huwa t-Trattat dwar il-Funzjonament tal-Unjoni Ewropea, u b'mod partikolari l-Artikoli 192(1) u 194(2) tiegħu. Dawn huma wkoll il-baži ġuridika għad-Direttiva 2012/27/UE dwar l-effiċjenza fl-enerġija [kif emendata mid-Direttiva 2018/XXX/UE] u r-Regolament (UE) 2018/XXX [Governanza tal-Unjoni tal-Enerġija] li din il-proposta qed temenda. Peress li t-Trattat fih baži ġuridika speċifika għall-enerġija, huwa xieraq li jintuza.

- **Sussidjarjetà (għall-kompetenza mhux esklużiva)**

Il-prinċipji ta' sussidjarjetà u ta' proporzjonalità huma osservati b'mod sħiħ. L-azzjoni tal-Unjoni hija neċessarja skont il-prinċipju tas-sussidjarjetà (l-Artikolu 5(3) tat-TUE) minhabba li tikkonċerna l-adattamenti tekniċi għall-atti legali adottati mill-Unjoni.

- **Proporzjonalità**

Il-proposta tirrispetta l-prinċipju tal-proporzjonalità (l-Artikolu 5(4) tat-TUE) għax ma tmurx lil hinn minn dak li huwa neċessarju biex jintlaħaq l-għan mixtieq. L-emendi proposti għall-qasam legiżlattiv attwali se jadattawh għall-perjodu ta' żmien tal-2030 u jiżguraw il-konsistenza. L-iskop tal-elementi proposti huwa limitat għal dawk l-aspetti li jehtiegu azzjoni mill-Unjoni.

- **Għażla tal-istrument**

Peress li din il-proposta temenda Direttiva eżistenti u Regolament eżistenti, Deciżjoni emendatorja tal-Parlament Ewropew u tal-Kunsill hija l-istrument xieraq.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

Minhabba li din il-proposta hija waħda ta' natura purament teknika u ma tinvolvi għażliet politiċi, il-konsultazzjonijiet mal-partijiet interessati u l-valutazzjonijiet tal-impatt ma kinux jagħmlu sens.

- **Evalwazzjonijiet *ex post*/kontrolli tal-idoneità tal-legiżlazzjoni eżistenti**

m.a.

- **Konsultazzjonijiet mal-partijiet ikkonċernati**

m.a.

- **Ġbir u użu tal-gharfien espert**

m.a.

- **Valutazzjoni tal-impatt**

m.a.

- **Idoneità regolatorja u simplifikazzjoni**

m.a.

- **Drittijiet fundamentali**

m.a.

4. IMPLIKAZZJONIJIET BAĠITARJI

Il-proposta ma għandha l-ebda implikazzjoni fuq il-baġit.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-
evalwazzjoni u r-rappurtar**

m.a.

- **Dokumenti ta' spjegazzjoni (ghad-direttivi)**

Minhabba li din il-proposta hi ta' natura purament teknika, mhumiex meħtieġa dokumenti dwar it-traspożizzjoni.

- **Spjegazzjoni fid-dettall tad-dispożizzjonijiet speċifiċi tal-proposta**

m.a.

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar l-adattament tad-Direttiva 2012/27/UE tal-Parlament Ewropew u tal-Kunsill dwar l-effiċjenza fl-enerġija [kif emendata mid-Direttiva 2018/XXX/UE] u r-Regolament (UE) 2018/XXX tal-Parlament Ewropew u tal-Kunsill [Governanza tal-Unjoni tal-Enerġija], minhabba l-irtirar tar-Renju Unit mill-Unjoni Ewropea

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 192(1) u 194(2) tiegħu,

Wara li kkunsidraw il-proposta tal-Kummissjoni Ewropea,

Wara t-trażmissjoni tal-abbozz tal-att leġiżlattiv lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Wara li kkunsidraw l-opinjoni tal-Kumitat tar-Regjuni⁵,

Filwaqt li jaġixxu skont il-proċedura leġiżlattiva ordinarja,

Billi:

- (1) Fid-29 ta' Marzu 2017, ir-Renju Unit innotifika lill-Kunsill Ewropew bl-intenzjoni tiegħu li johroġ mill-Unjoni, skont l-Artikolu 50 tat-Trattat dwar l-Unjoni Ewropea. Konsegwentement, sakemm ma tigix stabbilita data oħra fi ftehim dwar l-irtirar, jew il-Kunsill Ewropew, bi qbil mar-Renju Unit, b'mod unanimu, jistabbilixxi data oħra, id-dritt tal-Unjoni mhux se jibqa' japplika għar-Renju Unit mit-30 ta' Marzu 2019. Ir-Renju Unit imbagħad isir pajjiż terz.
- (2) Id-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija⁶, kif emendata mid-Direttiva 2018/XXX/UE⁷, teħtieġ lill-Istati Membri jstabbilixxu kontribuzzjonijiet nazzjonali indikattivi tal-effiċjenza fl-enerġija lejn il-mira tal-effiċjenza fl-enerġija tal-Unjoni ta' mill-inqas 32,5 % għall-2030. Huma u jaġhmlu dan l-Istati Membri għandhom jiehdu inkunsiderazzjoni l-konsum tal-enerġija tal-Unjoni għall-2030⁸.
- (3) Ir-Regolament (UE) 2018/XXX [Governanza tal-Unjoni tal-Enerġija]⁹ jeħtieġ li fil-proċess tal-iffissar tal-kontributi tagħhom lejn il-miri tal-Unjoni fil-qasam tal-

⁴ ĠU C , , p .

⁵ ĠU C , , p .

⁶ Id-Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija, li temenda d-Direttivi 2009/125/KE u 2010/30/UE u li tħassar id-Direttivi 2004/8/KE u 2006/32/KE (ĠU L 315, 14.11.2012, p. 1–56).

⁷ ĠU

⁸ L-Artikolu 3(5) tad-Direttiva 2012/27/UE kif emendat bid-Direttiva 2018/XXX/UE.

⁹ ĠU...

effiċjenza fl-enerġija, l-Istati Membri jiehdu inkunsiderazzjoni l-konsum tal-enerġija tal-Unjoni għall-2030¹⁰. Il-konsum tal-enerġija fil-livell tal-Unjoni huwa rilevanti wkoll għall-valutazzjoni tal-progress tal-Kummissjoni lejn il-kisba kollettiva tal-miri tal-Unjoni¹¹.

- (4) Minhabba l-irtirar tar-Renju Unit mill-Unjoni, huwa meħtieġ li teknikament jiġu adattati ċ-ċifri mbassra tal-konsum ta' enerġija għall-Unjoni Ewropea fl-2030 sabiex jirriflettu l-Unjoni ta' 27 Stat Membru ("EU 27"). It-tbassir magħmul għall-mira ewlenija tal-Unjoni ta' mill-inqas 32.5 % juri li l-konsum ta' enerġija primarja għandu jilhaq 1,273 miljun tunnellata ta' ekwivalenti taż-żejt (Mtoe) u 956 Mtoe ta' konsum ta' enerġija finali fl-2030 għall-Unjoni ta' 28 Stati Membri. It-tbassir ekwivalenti għall-EU 27 minbarra r-Renju Unit juri li l-konsum ta' enerġija primarja għandu jilhaq 1,128 Mtoe u l-konsum ta' enerġija finali għandu jilhaq 846 Mtoe fl-2030. Dan jeħtieġ l-adattament taċ-ċifri għal-livelli ta' konsum tal-enerġija fl-2030.
- (5) L-istess tbassir għall-konsum tal-enerġija fl-2030 huma rilevanti wkoll għall-Artikoli 6 u 29 u r-Regolament (UE) 2018/XXX [Governanza tal-Unjoni tal-Enerġija].
- (6) Id-Direttiva 2012/27/UE [kif emendata bid-Direttiva 2018/XXX/UE] u r-Regolament (UE) 2018/XXX [Governanza tal-Unjoni tal-Enerġija] jenħtieġ li jiġu emendati skont dan,

ADOTTAW DIN ID-DEĊIŻJONI:

Artikolu 1

Fl-Artikolu 3 tad-Direttiva 2012/27/UE [kif emendat bid-Direttiva 2018/XXX/UE], il-paragrafu 5 huwa sostitwit b'dan li ġej:

“5. Kull Stat Membru għandu jstabilixxi kontribuzzjonijiet indikattivi nazzjonali tal-effiċjenza fl-enerġija lejn il-miri tal-Unjoni għall-2030 kif imsemmi fl-Artikolu 1(1) ta' din id-Direttiva skont l-Artikoli [4] u [6] tar-Regolament (UE) 2018/XXX [Governanza tal-Unjoni tal-Enerġija]. Meta jstabilixxu dawk il-kontribuzzjonijiet, l-Istati Membri għandhom iqisu li l-konsum tal-enerġija tal-Unjoni għall-2030 ma għandux ikun aktar minn 1,128 Mtoe tal-enerġija primarja u/jew mhux aktar minn 846 Mtoe tal-enerġija finali. L-Istati Membri għandhom jinnotifikaw dawn il-kontribuzzjonijiet lill-Kummissjoni bħala parti mill-pjanijiet nazzjonali integrati għall-enerġija u l-klima kif imsemmi fi, u b'konformità mal-proċedura skont l-Artikoli [3] u [7] sa [12] tar-Regolament (UE) 2018/XXX [Governanza tal-Unjoni tal-Enerġija].”

Artikolu 2

Ir-Regolament (UE) 2018/XXX [Governanza tal-Unjoni tal-Enerġija] huwa emendat kif ġej:

- (a) Fl-Artikolu 6(1), fl-ewwel subparagrafu:
 - (i) iċ-ċifra ta' “1,273 Mtoe” hija sostitwita bi “1,128 Mtoe”;
 - (ii) iċ-ċifra ta' “956 Mtoe” hija sostitwita bi “846 Mtoe”.
- (b) Fl-Artikolu 29(3), l-ewwel subparagrafu huwa sostitwit b'dan li ġej:

¹⁰ L-ewwel subparagrafu tal-Artikolu 6(1) tar-Regolament (UE) 2018/XXX [Governanza tal-Unjoni tal-Enerġija].

¹¹ L-ewwel subparagrafu tal-Artikolu 29(3) tar-Regolament (UE) 2018/XXX [Governanza tal-Unjoni tal-Enerġija].

“Fil-qasam tal-effiċjenza fl-enerġija, bhala parti mill-valutazzjoni tagħha msemmija fil-paragrafu 1, il-Kummissjoni għandha tivvaluta l-progress lejn il-kisba kollettiva ta’ konsum tal-enerġija massimu fil-livell tal-Unjoni ta’ 1,128 Mtoe ta’ enerġija primarja u 846 Mtoe ta’ enerġija finali fl-2030 b’konformità mal-Artikolu 3(5) tad-Direttiva 2012/27/UE [kif emendata mid-Direttiva 2018/XXX/UE].”

Artikolu 3

L-Artikoli 1 u 2 ta’ din id-Deciżjoni huma mingħajr preġudizzju għal-limitu ta’ żmien previst fl-Artikolu 28 tad-Direttiva 2012/27/UE [kif emendata bid-Direttiva 2018/XXX/UE] u l-Artikolu 59 tar-Regolament (UE) 2018/XXX [Governanza tal-Unjoni tal-Enerġija].

Artikolu 4

Din id-Deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha fil-*Ġurnal Uffiċjali tal-Unjoni Ewropea* u għandha tapplika mill-jum wara dak li fih id-dritt tal-Unjoni ma jibqax japplika għar-Renju Unit.

Magħmul fi Strasburg,

Għall-Parlament Ewropew
Il-President

Għall-Kunsill
Il-President